

देस क सोरहवां रोजिगार मेला बिहने सैंतालीस जगहि पर आयोजित कइल जाई। येह दौरान प्रधानमंत्री नरेन्द्र मोदी वीडियो कॉन्फ्रेंसिंग के जरिया से अलग-अलग सरकारी विभाग अउर संगठनन में नया नियुक्त नौजवानन के एक्वावन हजार से बेसी नियुक्ति पत्र दीहें। उहां के नया नियुक्त करमियन के सम्बोधित करबि। येह मौका पर लखनऊ में इंदिरा गांधी प्रतिष्ठान में आयोजित रोजिगार मेला में देस क वित्त राज्य मंत्री पंकज चौधरी हिस्सा लीहें। उहां के केन्द्र सरकार क अलग-अलग विभागन के करमचारियन के नियुक्ति पत्र देइबि।

भारतीय अंतरिक्ष यात्री ग्रुप कैप्टन शुभांशु शुक्ला अउर एक्जिओम-4 मिशन के तीनि अउरियो क्रू सदस्य क वापसी यात्रा चउदह जुलाई से सुरु होई। येह बाति क पुस्टि अमेरिकी अंतरिक्ष एजेंसी-नासा कइले हौ। लखनऊ क रहवइया ग्रुप कैप्टन शुभांशु शुक्ला अंतर्राष्ट्रीय अंतरिक्ष स्टेसन के चौदह-दिन के मिसन पर हवें। उनकर माता आशा शुक्ला कहले हइनि कि ऊ लोग शुभांशु शुक्ला क खुला दिल, गरमजोसी अउर बैड-बाजा के साथे स्वागत करिहें।

बहुत ज्यादा एक्साइटेड हैं, बहुत ज्यादा खुशी हो रही है कि कितनी जल्दी वो पल आए कि बच्चा हमारा वापस आए और हम लोग मिले उससे जाकर जैसे मिशन अच्छे से चला गया तो वैसे वापस आए, यहीं प्रार्थना भगवान से करते हैं।

पबित्तर सावन महिन्ना के पहिला दिन्ने आजु भिन्नहियें से ढेरि संख्या में सरधालु शिव मंदिरन में भगवान शिव क पूजा-अर्चना कइ रहल हवें। बनारस के काशी विश्वनाथ धाम में सावन महिन्ना के पहिला दिन क सुरुआति भगवान विश्वनाथ क मंगला आरती से भइल। येह मौका पर मंदिर परिसर में भगवान विश्वनाथ, भगवान दंडपाणि अउर उनके बिच्चे स्थित भगवान बैकुण्ठेश्वर के तीनि गो सिखर के सामने से सरधालुअन पर फूल क बरखा कइल गइल।

गोरखपुर में प्रदेस के मुख्यमंत्री अउर गोरक्षपीठाधीश्वर योगी आदित्यनाथ सावन क पहिला दिन्ने रुद्राभिषेक कई के परदेसवासियन के सुख समृद्धि क कामना कइलें। उहां के सोसल मीडिया पोस्ट के जरिया से परदेस वासियन के पवित्र सावन महिन्ना क सुभकामना दिहलीं। अजोध्या जिला में अजुये से सावन मेला क सुरुआत हो गइल। ओइजा क पुरान नागेश्वरनाथ मंदिर पर पूजा अरचना खातिर भिन्नहिये से सरधालुअन क भारी भीड़ रहल।

अजुये से सज्जों परदेस में कांवड़ों यात्रा सुरु हो गइल। यात्रा के दौरान सुरक्षा अउर साफ सफाई क कड़ेर इतिजाम कइल गइल हौ। प्रदेस से ढेरि संख्या में कांवड़ यात्री उत्तराखंड क हरिद्वार, ऋषिकेश, नीलकंठ महादेव अउर गंगोत्री धाम खातिर जाए लागल हौ।

कावड़ यात्रा क देखत उत्तराखंडो सरकार खास इतिजाम कइले हौ।

कांवड़ यात्रा आज से शुरू होकर 23 जुलाई तक चलेगी। कांवड़ियों की सुविधा और यात्रा व्यवस्था बनाए रखने के लिए राज्य पुलिस, एसडीआरएफ और अर्धसैनिक बलों के सात हजार से ज्यादा जवानों को तैनात किया गया है। मेले के दौरान यात्रा मार्गों पर स्वास्थ्य शिविर, एम्बुलेंस, मोबाइल शौचालय, पेयजल और कचरा प्रबंधन की भी व्यवस्था की गई है। साक्षी सिंह, आकाशवाणी समाचार, देहरादून।

प्रदेस के कावड़ियन के कुछ दल झारखंड के देवघर में बाबा वैद्यनाथ धाम में जलाभिषेक खातिर जाए लागल हौ।

मुख्यमंत्री योगी आदित्यनाथ अपने गोरखपुर प्रवास के तिसरका दिन्ने गोरखनाथ मंदिर में आयोजित जनता दरसन कार्यक्रम में लोगिन क समेस्या सुनलें। उहां के अधिकारियन के निरदेस दिहलीं कि कउनहू गरीब के जमीनी पर अबैध कबजा न होखे पावे। उहां के अधिकारियन से ईहो सुनिश्चित करे के कहलीं कि कउनहू जरूरतमंद क इलाज पइसा के अभाव में न रुके पावे।

आजु विस्व जनसंख्या दिवस मनावल जा रहल हौ। येह बरिस क विसय हौ **माँ और बच्चे के स्वास्थ्य और कल्याण के लिए गर्भावस्था के दौरान सही देखभाल**। येह मौका पर केंद्रीय स्वास्थ्य मंत्री जे पी नड्डा कहले हवें कि माँ अउर शिशु स्वास्थ्य में बढ़िया नतीजा लेवे खातिर माता-पिता के पालन पोसण क सही योजना तइयार करे के चाही। ओही मुख्यमंत्री योगी आदित्यनाथ एगो सोसल मीडिया पोस्ट में कहलीं कि संतुलित जनसंख्या समृद्ध समाज अउर सतत विकास क मजबूत नेई हौ। उहां के प्रदेस वासियन से अपील कइलीं कि सज्जों लोगि संतुलित जनसंख्या सक्षम भारत के संकल्प के मजबूत करे।

प्रदेस भर में आजु से दस्तक अभियान क सुरुआति हो गइल। एहमें स्वास्थ्य क टीमि एकतीस जुलाई ले घरे-घरे जा के स्वस्थ ब्यूहार के जरिया से संचारी रोगन के हरवले क सनेसा दीहें। गोरखपुर जिला में आजु येह अभियान क सुरुआति करत मुख्य चिकित्सा अधिकारी बतवलें कि दस्तक के दौरान संचारी रोगन खातिर संवेदीकरण के साथे-साथे स्वास्थ्य क टीमि मरीजन क सूची बनइहें अउर उन्हें इलाज खातिर नगिच्चे के अस्पतालो भेजिहें।
